

हॅलो प्रभात

विवेकानंद कॉलेजमध्ये रक्तदानास उत्स्फूर्त प्रतिसाद



प्राचार्य अभयकुमार साळुंखे यांच्या वाढदिवसानिमित्त उपक्रम

कोल्हापूर : हॅलो प्रभात

श्री स्वामी विवेकानंद शिक्षण संस्थेचे कार्याध्यक्ष मा.प्राचार्य अभयकुमार साळुंखे यांच्या वाढदिवसानिमित्त विवेकानंद कॉलेजमध्ये एन.सी.सी. व एन.एस.एस. विभागाच्या संयुक्त विद्यमाने आयोजित रक्तदान शिबीरात विद्यार्थ्यांसह शिक्षक, आजी-माजी विद्यार्थी व कार्यकर्त्यांनी उत्स्फूर्त सहभाग नोंदविला. या शिबीरात एकूण ८० रक्तपिशव्यांचे संकलन करण्यात आले.

या रक्तदान शिबीराचे उद्घाटन महाविद्यालयाचे प्रभारी प्राचार्य डॉ. एस. पी. थोरात यांच्या हस्ते करण्यात आले. यावेळी बोलताना डॉ. थोरात म्हणाले,

“रक्तदान हे सर्वश्रेष्ठ दान असून, रक्तदात्यामुळे एखाद्याला जीवनदान मिळते. त्याबरोबर समाजासाठी काहीतरी केल्याचे समाधानही मिळते. युवकांनी अशा उपक्रमांत सक्रिय सहभाग घ्यावा,” असे आवाहन त्यांनी केले.

हे शिबीर श्री स्वामी विवेकानंद शिक्षण संस्थेचे कार्याध्यक्ष मा. प्राचार्य अभयकुमार साळुंखे, संस्था सेक्रेटरी मा. प्राचार्या सी. शुभांगी गावडे व मुख्य कार्यकारी अधिकारी यांच्या मार्गदर्शनाखाली पार पडले. यावेळी प्रा. डॉ. अश्विनी पाटील, प्रा. पी. बाय. राठोड यांच्यासह विवेकानंद इंजिनिअरिंग कॉलेजच्या विद्यार्थ्यांनीही रक्तदान करून सामाजिक

बांधिलकी जपली.

शिबीरासाठी छत्रपती प्रमिला राजे सरकारी वैद्यकीय रुग्णालय (सीपीआर) ब्लड बँक यांचे सहकार्य लाभले. यावेळी ब्लड बँकेच्या डॉ. सुरभी खटोड व त्यांचे सहकारी उपस्थित होते. या उपक्रमाचे नियोजन एन.सी.सी. प्रमुख मेजर सुनीता भोसले, लेफ्टनंट जितेंद्र भस्मगोंडा, डॉ. संदीप पाटील, डॉ. प्रविण बागडे व प्रा. हेमंत पाटील यांनी केले. शिबीरास ५ महाराष्ट्र व ६ महाराष्ट्र एन.सी.सी. ग्रुपच्या अधिकाऱ्यांचे मार्गदर्शन लाभले. संस्थेच्या परिसरातील गुरुदेव कार्यकर्ते, आजी-माजी विद्यार्थी-विद्यार्थिनी यांनी मोठ्या संख्येने रक्तदान करून उपक्रम यशस्वी केला.